

ಕರ್ನಾಟಕ ಇತಿಹಾಸ ಅಕಾಡೆಮಿ (ರಿ), ಬೆಂಗಳೂರು

ವಾರ್ಷಿಕ ವರದಿ-೧೯೮೭

ಅಕಾಡೆಮಿಯು ೧೯೮೭ರ ಸಾಲಿನಲ್ಲಿ ನಡೆಸಿದ ವಿವಿಧ ಕಾರ್ಯಕ್ರಮಗಳ ವರದಿಯು ಈ ಕೆಳಗಿನಂತೆ ಇದೆ :

ಪ್ರಥಮ ವಾರ್ಷಿಕ ಸಮ್ಮೇಳನ : ೧೯೮೭ ಮೇ ೧೫, ೧೬ ಮತ್ತು ೧೭ ರಂದು ಬೆಂಗಳೂರಿನ ಯುವಜನ ಸೇವಾ ಮತ್ತು ಕ್ರೀಡಾ ನಿರ್ದೇಶನಾಲಯದ ಸಭಾಂಗಣದಲ್ಲಿ ಅಕಾಡೆಮಿಯ ಪ್ರಥಮ ವಾರ್ಷಿಕ ಸಮ್ಮೇಳನವು ನೆರವೇರಿತು.

ದಿನಾಂಕ ೧೫-೫-೧೯೮೭ ಶುಕ್ರವಾರದಂದು ಸಂಜೆ ೫-೩೦ ಗಂಟೆಗೆ ಪ್ರೊ|| ವಿ.ಕೆ. ಗೋಕಾಕ್ ಅವರು ಸಮ್ಮೇಳನವನ್ನು ಉದ್ಘಾಟಿಸಿದರು. ಶ್ರೀ ಡಿ. ವಿ. ಅರಸ್ ಅವರು ಸಮ್ಮೇಳನದ ವಿಶೇಷಸಂಚಿಕೆ 'ಇತಿಹಾಸ ದರ್ಶನ'ವನ್ನು ಬಿಡುಗಡೆಗೊಳಿಸಿದರು. ಸಮ್ಮೇಳನದ ಅಧ್ಯಕ್ಷ ಡಾ|| ಎಂ. ಚಿದಾನಂದಮೂರ್ತಿ ಅವರು ಅಧ್ಯಕ್ಷ ಭಾಷಣ ಮಾಡಿದರು. ಸಭಾಧ್ಯಕ್ಷತೆ ವಹಿಸಿದ್ದವರು ಅಕಾಡೆಮಿಯ ಅಧ್ಯಕ್ಷ ಡಾ|| ಜಿ. ಎಸ್. ದೀಕ್ಷಿತ್ ಅವರು. ಗೋಷ್ಠಿಯಲ್ಲಿ 'ಕರ್ನಾಟಕ ಇತಿಹಾಸದಲ್ಲಿ ಆಗಬೇಕಾದ ಸಂಶೋಧನೆ' ಎಂಬ ವಿಷಯ ಕುರಿತು ದಿನಾಂಕ ೧೬-೫-೧೯೮೭ ಶನಿವಾರದಂದು ಮಧ್ಯಾಹ್ನ ೨-೦೦ ಗಂಟೆಗೆ ಸಮಾವೇಶಗೊಂಡ ವಿಶೇಷ ವಿಚಾರಗೋಷ್ಠಿಯಲ್ಲಿ ಡಾ|| ಅ.ಸುಂದರ, ಡಾ|| ಎ. ವಿ. ನರಸಿಂಹಮೂರ್ತಿ, ಡಾ|| ಸೂರ್ಯನಾಥ ಕಾಮತ್, ಶ್ರೀ ಎಚ್. ಪಿ. ಶಶಿಧರಮೂರ್ತಿ ಮೊದಲಾದ ವಿದ್ವಾಂಸರು ಭಾಗವಹಿಸಿ ತಮ್ಮ ಪ್ರಬಂಧಗಳನ್ನು ಮಂಡಿಸಿದರು. ಡಾ|| ಶ್ರೀನಿವಾಸ ಹಾವನೂರ ಅವರು ಅಧ್ಯಕ್ಷರಾಗಿದ್ದ ಈ ಗೋಷ್ಠಿಯನ್ನು ನಿರ್ವಹಿಸಿದವರು ಶ್ರೀಮತಿ ಕಮಲಾ ಸಂಪಳ್ಳಿ ಅವರು. ದಿನಾಂಕ ೧೭-೫-೧೯೮೭ ಭಾನುವಾರದಂದು ಸಂಜೆ ೫-೦೦ ಗಂಟೆಗೆ ಡಾ|| ಕೆ. ವಿ. ರಮೇಶ್ ಅವರು 'ಕನ್ನಡಿಗ : ಒಂದು ಐತಿಹಾಸಿಕ ವ್ಯಕ್ತಿಚಿತ್ರ' ವಿಷಯ ಕುರಿತು ವಿಶೇಷ ಉಪನ್ಯಾಸ ನೀಡಿದರು. ಡಾ|| ಕೆ. ಎನ್. ಚಿಟ್ಟೀಸ್ ಅವರು ಅಧ್ಯಕ್ಷತೆ ವಹಿಸಿದ್ದು, ಶ್ರೀ ಎಚ್. ಎಸ್. ಗೋಪಾಲರಾವ್ ಅವರು ಈ ಕಾರ್ಯಕ್ರಮವನ್ನು ನಿರ್ವಹಿಸಿದರು.

ಸಮ್ಮೇಳನದಲ್ಲಿ ಕರ್ನಾಟಕ ವಿವಿಧ ಜಿಲ್ಲೆಗಳು ಹಾಗೂ ಹೊರರಾಜ್ಯಗಳಿಂದ ಆಗಮಿಸಿದ್ದ ಸುಮಾರು ೫೦ ಮಂದಿ ಹಿರಿಯ ಹಾಗೂ ಯುವ ವಿದ್ವಾಂಸರು ಚರಿತ್ರೆ ಹಾಗೂ ಸಾಹಿತ್ಯ ಸಂಶೋಧನೆ ಕುರಿತು ವಿದ್ವತ್ಪೂರ್ಣ ಪ್ರಬಂಧಗಳನ್ನು ಮಂಡಿಸಿದರು.

ಇದೇ ಸಂದರ್ಭದಲ್ಲಿ ಅಕಾಡೆಮಿಯ ಸರ್ವಸದಸ್ಯರ ಸಭೆ ನಡೆದು ಈ ಸಭೆಯ ಅಧ್ಯಕ್ಷತೆಯನ್ನು ಅಕಾಡೆಮಿಯ ಉಪಾಧ್ಯಕ್ಷ ಶ್ರೀ ಎಂ. ಜಿ. ನಾಗರಾಜ್ ಅವರು ವಹಿಸಿದ್ದರು.

ಉಪನ್ಯಾಸ ಕಾರ್ಯಕ್ರಮಗಳು : ೧೯೮೭ರ ಸಾಲಿನಲ್ಲಿ ಬೆಂಗಳೂರು ನಗರದ ವಿವಿಧ ಬಡಾವಣೆಗಳಲ್ಲಿ ನಡೆದ ಉಪನ್ಯಾಸ ಕಾರ್ಯಕ್ರಮಗಳ ವಿವರಗಳು ಇಂತಿವೆ :

೧. ದಿನಾಂಕ ೨೨-೧೧-೧೯೮೭ ಗುರುವಾರ ಸಂಜೆ ೬-೦೦ ಗಂಟೆ; ಉಪನ್ಯಾಸಕರು : ಪ್ರೊ|| ಎಚ್. ಎಂ. ಮರುಳಸಿದ್ದಯ್ಯ; ವಿಷಯ : ಸಮಾಜಕಾರ್ಯದ ಬೆಳವಣಿಗೆಯ ಹಂತಗಳು; ಅಧ್ಯಕ್ಷರು : ಡಾ|| ಎಸ್. ವಿ. ದೇಶಿಕಾಚಾರ್; ಸ್ಥಳ : ಸಮಾಜ ಸೇವಾ ಇಲಾಖೆ, ಸೆಂಟ್ರಲ್ ಕಾಲೇಜ್.

೨. ದಿನಾಂಕ ೬-೨-೧೯೮೭ ಶುಕ್ರವಾರ ಸಂಜೆ ೬-೦೦ ಗಂಟೆ; ಉಪನ್ಯಾಸಕರು : ಶ್ರೀ ಎನ್. ಪಿ. ಶಂಕರ ನಾರಾಯಣರಾವ್; ವಿಷಯ : ಸಾಂಸ್ಕೃತಿಕ ಮಾನವಶಾಸ್ತ್ರ ಮತ್ತು ಇತಿಹಾಸ; ಅಧ್ಯಕ್ಷರು : ಶ್ರೀ ಎಂ. ಜಿ. ನಾಗರಾಜ್; ಸ್ಥಳ : ಕೇಂದ್ರೀಯ ಪತ್ರಿಕಶಾಲೆ, ಜಿಲ್ಲಾ ಕಚೇರಿ ರಸ್ತೆ.

೩. ದಿನಾಂಕ ೨೯-೬-೧೯೮೭ ಸೋಮವಾರ ಸಂಜೆ ೬-೦೫ ಗಂಟೆ; ಉಪನ್ಯಾಸಕರು : ಶ್ರೀ ಸೇತುಮಾಧವ ರಾವ್ ಪಗಡಿ; ವಿಷಯ : ಮಧ್ಯಕಾಲೀನ ಕರ್ನಾಟಕದ ಆಡಳಿತ ವಿಭಾಗಗಳು; ಅಧ್ಯಕ್ಷರು : ಡಾ|| ಎಸ್. ವಿ. ದೇಶಿಕಾಚಾರ್; ಸ್ಥಳ : ಗೋಖಲೆ ಇನ್‌ಸ್ಟಿಟ್ಯೂಟ್, ನರಸಿಂಹರಾಜ ಕಾಲನಿ.

೪. ದಿನಾಂಕ ೩೧-೭-೧೯೮೭ ಶುಕ್ರವಾರ ಸಂಜೆ ೬-೦೫ ಗಂಟೆ; ಉಪನ್ಯಾಸಕರು : ಪ್ರೊ|| ರಂ. ಶ್ರೀ, ಮುಗಳಿ; ವಿಷಯ : ಪ್ರಸಿದ್ಧ ಇತಿಹಾಸಕಾರ ದಿ|| ನಾ. ಶ್ರೀ. ರಾಜಪುರೋಹಿತರು; ಅಧ್ಯಕ್ಷರು : ಪ್ರೊ|| ಎಂ. ವಿ. ಸೀತಾ ರಾಮಯ್ಯ; ಸ್ಥಳ : ವಿದ್ಯಾವರ್ಧಕ ಸಂಘ ಪದವಿಪೂರ್ವ ಕಾಲೇಜು, ರಾಜಾಜಿನಗರ.

೫. ದಿನಾಂಕ ೧-೯-೧೯೮೭ ಮಂಗಳವಾರ ಸಂಜೆ ೬-೦೦ ಗಂಟೆ; ಉಪನ್ಯಾಸಕರು : ಡಾ|| ವಸುಂಧರಾ ಫಿಲಿಯೋಜಾ; ವಿಷಯ : ಹಂಪೆಯ ಸ್ಮಾರಕಗಳು; ಅಧ್ಯಕ್ಷರು : ಡಾ|| ಜಿ. ಎಸ್. ದೀಕ್ಷಿತ್; ಸ್ಥಳ : ಮಿಥಿಕ್ ಸೊಸಾಯಿಟಿ, ನೃಪತುಂಗರಸ್ತೆ, (ಸಹಯೋಗ : ಮಿಥಿಕ್ ಸೊಸಾಯಿಟಿ).

ಪದವಿಪೂರ್ವ ಇತಿಹಾಸ ಶಿಕ್ಷಕರಿಗೆ ಕಾರ್ಯಾಗಾರ : ಪದವಿಪೂರ್ವ ಶಿಕ್ಷಣದ ಇತಿಹಾಸ ಪಠ್ಯಕ್ರಮದ ಬಗ್ಗೆ ಶಿಕ್ಷಕರಿಗೆ ನಾಲ್ಕು ದಿನಗಳ ಕಾರ್ಯಾಗಾರವೊಂದನ್ನು ದಿನಾಂಕ ೮-೧೧-೧೯೮೭ ರಿಂದ ೧೧-೧೧-೧೯೮೭ರವರೆಗೆ ಬೆಂಗಳೂರು ಸೆಂಟ್ರಲ್ ಕಾಲೇಜಿನ ಸೆನೆಟ್ ಹಾಲ್‌ನಲ್ಲಿ ನಡೆಸಲಾಯಿತು. ಇದು ಮುಖ್ಯವಾಗಿ ಕರ್ನಾಟಕ ಪದವಿಪೂರ್ವ ಶಿಕ್ಷಣ ಮಂಡಲಿಯ ಸಹಯೋಗದೊಡನೆ ನಡೆಯಿತು. ದಿನಾಂಕ ೮-೧೧-೧೯೮೭ ಭಾನುವಾರದಂದು ಅಪರಾಹ್ನ ೪-೦೦ ಗಂಟೆಗೆ ಈ ಕಾರ್ಯಾಗಾರವನ್ನು ಸಾರ್ವಜನಿಕ ಶಿಕ್ಷಣ ಇಲಾಖೆಯ ಆಯುಕ್ತರಾದ ಶ್ರೀಮತಿ ಮಾಲತಿದಾಸ್ ಅವರು ಉದ್ಘಾಟಿಸಿದರು. ಅಕಾಡೆಮಿಯ ಅಧ್ಯಕ್ಷ ಡಾ|| ಜಿ. ಎಸ್. ದೀಕ್ಷಿತ್ ಪ್ರಾಸ್ತಾವಿಕ ಭಾಷಣ ಮಾಡಿದರು. ಡಾ|| ಸೂರ್ಯನಾಥ್ ಕಾಮತ್ ಅವರು ಕಾರ್ಯಾಗಾರದ ರೂಪ-ರೇಖೆಗಳನ್ನು ವಿವರಿಸಿದರು. ಈ ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದವರು ಪ್ರೊ|| ಎಸ್. ಸತ್ಯನಾರಾಯಣರಾವ್ ಅವರು, ಪ್ರತಿದಿನ ಸಂಜೆ ೫-೩೦ ಗಂಟೆಗೆ ಉಪನ್ಯಾಸ ಕಾರ್ಯಕ್ರಮಗಳು ಆರಂಭಗೊಳ್ಳುತ್ತಿದ್ದು, ಮೇಲ್ಕಂಡ ದಿನಾಂಕಗಳಂದು ಪದವಿಪೂರ್ವ ತರಗತಿಯ ಚರಿತ್ರೆಯ ಪಠ್ಯಕ್ರಮ ವನ್ನಾಧರಿಸಿದ ವಿಷಯಗಳನ್ನು ಕುರಿತು ಉಪನ್ಯಾಸ ನೀಡಿದವರೆಂದರೆ ಪ್ರೊ|| ಎಸ್. ಸತ್ಯನಾರಾಯಣರಾವ್, ಪ್ರೊ|| ಎಸ್. ಎಮ್. ಎ. ಹಮೀದ್, ಪ್ರೊ|| ಬಿ. ಜೆ. ಮ್ಯಾಥ್ಯೂಸ್, ಡಾ|| ಬಿ. ಕೆ. ಗುರುರಾಜರಾವ್, ಡಾ|| ಸೂರ್ಯನಾಥ ಕಾಮತ್, ಡಾ|| ಹೆಚ್. ವಿ. ಶ್ರೀನಿವಾಸವಾಸಮೂರ್ತಿ, ಶ್ರೀ ಎಸ್. ಪಿ. ಕಡಿವಾಳ ಹಾಗೂ ಡಾ|| ಎ. ವಿ. ವೆಂಕಟರತ್ನಂ ಅವರುಗಳು. ನಾಲ್ಕು ದಿನ ನಡೆದ ಈ ಕಾರ್ಯಾಗಾರದಲ್ಲಿ ಬೆಂಗಳೂರಿನ ಹೊರಗಿನಿಂದ ಬಂದ ೩೦ ಶಿಕ್ಷಕರೂ ಸೇರಿದಂತೆ ಒಟ್ಟು ೧೩೦ ಶಿಕ್ಷಕರು ಪಾಲುಗೊಂಡಿದ್ದರು. ಮಾದರಿಪ್ರಶ್ನೆಗಳ ಪಟ್ಟಿ ಹಾಗೂ ಆಧಾರಗ್ರಂಥಗಳ ಪಟ್ಟಿಯನ್ನು ಈ ಶಿಕ್ಷಕರಿಗೆ ಒದಗಿಸಲಾಯಿತು. ಪಠ್ಯಕ್ರಮದ ಬಗ್ಗೆ ಸಾಕಷ್ಟು ಚರ್ಚೆ ನಡೆದು, ಶಿಕ್ಷಕರ ಸಂಶಯಗಳ ನಿವಾರಣೆ ಹಾಗೂ ಅವರ ಸಲಹೆಗಳ ಸಂಕಲನ ಮಾಡಲಾಯಿತು, ಪದವಿಪೂರ್ವ ಶಿಕ್ಷಣ ಮಂಡಲಿಗೆ ಕೃತಜ್ಞತೆ ಸಲ್ಲಿಸಲಾಯಿತು.

ಕಾರ್ಯಕಾರಿ ಸಮಿತಿ ಸಭೆಗಳು : ೧೯೮೭ರಲ್ಲಿ ಒಟ್ಟು ೭ ಬಾರಿ ಅಕಾಡೆಮಿಯ ಕಾರ್ಯಕಾರಿ ಸಮಿತಿ ಸಭೆಗಳು ಬೆಂಗಳೂರಿನಲ್ಲಿ ಸೇರಿದ್ದು, ಅಕಾಡೆಮಿಯ ವಿವಿಧ ಕಾರ್ಯಕ್ರಮಗಳನ್ನು ಕೈಗೊಳ್ಳಲು ನೆರವಾಗಿವೆ. ಕಲಬುರ್ಗಿ ವಿಭಾಗ ದಿಂದ ಡಾ|| ಎಲ್. ಆರ್. ಕುಲಕರ್ಣಿ ಮತ್ತು ಮೈಸೂರಿನಿಂದ ಶ್ರೀ ಮಾಧವ ನಾ. ಕಟ್ಟಿ ಅವರುಗಳನ್ನು ಸಮಿತಿಗೆ ಸರ್ವ ಸಮ್ಮತಿಯೊಡನೆ ನಾಮಕರಣ ಮಾಡಲಾಯಿತು.

ಸದಸ್ಯರ ಸಂಖ್ಯೆ : ಈ ವಾರ್ಷಿಕ ಸಭೆಯ ಹೊತ್ತಿಗೆ ಅಕಾಡೆಮಿಯಲ್ಲಿ ಆಜೀವ ಸದಸ್ಯರು ೭೮ (ಎಪ್ಪತ್ತೆಂಟು) ಮತ್ತು ಸಾಮಾನ್ಯ ಸದಸ್ಯರು ೧೬೪ (ಒಂದುನೂರ ಅರವತ್ತನಾಲ್ಕು) ಜನ ಇದ್ದಾರೆ.

ಕೃತಜ್ಞತೆ : ೧೯೮೭ರ ಸಾಲಿನಲ್ಲಿ ಅಕಾಡೆಮಿಯ ಕಾರ್ಯಕ್ರಮಗಳಿಗೆ ಸೂಕ್ತ ರೀತಿಯಲ್ಲಿ ಸಲಹೆ-ಸಹಾಯ ಗಳನ್ನು ನೀಡಿ ಸಹಕರಿಸಿದ ದೆಹಲಿಯ ಭಾರತೀಯ ಇತಿಹಾಸ ಸಂಶೋಧನ ಮಂಡಲಿ (ICHR), ಬೆಂಗಳೂರಿನ ಮಿಥಿಕ್ ಸೊಸಾಯಿಟಿ ಮತ್ತು ಕರ್ನಾಟಕ ಪದವಿಪೂರ್ವ ಶಿಕ್ಷಣ ಮಂಡಲಿ ಇನ್ನಿತರ ಸಂಸ್ಥೆ ಹಾಗೂ ಮಹನೀಯರುಗಳಿಗೆ ಅಕಾಡೆಮಿಯು ಕೃತಜ್ಞವಾಗಿರುತ್ತದೆ.